

# Ubumi

**Ipepala 13**

hello@dignityonline.org.uk

+447340 573 937

## Amashiwi Yeka Tayafikapo

Muli Luka 10:25-27 tusanga ilyashi lya mwina Samaria Musuma. Muli ili ilyashi Yesu ale tusonsomba ukuti amashiwi yeka no kumoneka fye tayafikapo iyo. Nga tutila atuti twali temwa Lesa, ninshi tulingile ukwikala nga wene.

Ili ilyashi lilanda pa muntu uyo wali pa lwendo ukufuma ku Yerusalem ukuya ku Yeriko. Panshila awilile mu minwe ya fipondo ifya mushile nafwa icipupu pa mbali ya nshila. Ilyo acili nalala kwaishile Shimapepo no mwina Lebi, abaleitwa 'Abantu Abalungama' bapitile fye pamabali ukwabula ukusakamana. Ica kupapa, umwina Samaria, umulwani kabili uwapatilwe ku bantu bonse, apele uyu muntu bwafwilisho ubo alekabila. Pakuposapo icuma cakwe icikalamba, umwina Samaria atemenwe no kusakamana uyu muntu uyo nangu umo tacitile iyo.

Shimapepo no mwina Lebi balingile ukwishiba amashiwi aya lungama aya kulanda, ukwimba inyimbo ishisuma, ukupepa kabili balicindikwe ku bantu mu lukuta lwabo. Lelo mwina Samaria ewalangile icitemwiko cakwa Yesu. Ukupepa ukwa cine ukusansamusha Lesa kwikala umweo no kutemwa pamo nga Yesu, ukupempula abapina, abalekeleshiwa, abatitikishiwa no kubatemwa ku fintu fyonse ifyo twakwata.

Ili lyashi lyashimikwe panuma ya mashiwi aya aya kankala: "Uletemwa Shikulu Lesa obe no mutima obe onse no mweo obe onse kabili na maka yobe yonse na mano yobe yonse," elyo "Uletemwa umwina mupalamano nga wemwine." Yesu amwene ukuti aya emafunde ayakulisha mu Cipingo conse. Mulandu nshi? Lesa ni Lesa wa citemwiko kabili nga icitetekelo cesu muli wene ca cishinka cilingile ukulangwa mumilimo ya citemwiko no kupyungila abantu bambi.

Inshita ishing'i fwe ba tetekela kuti twasangwa tuleilanga fye ukuti tumoneke. Kuti twalanda fyonse ifisuma, ukuya ku lukuta, ukupepa no kushinshimuna lelo imicitile yesu nefyo tucita kuli bambi kuti fyaba ifyapusana sana. Muli Yakobo 2:14 Yakobo aipusha ilipusha ati busuma nshi cikwete ukutla ndi ne citetekelo lelo imilimo tapali iyakulangilako?

Lesa afwaya ifwe ukuba abacincila mu citetekelo cesu, ukwikala imyeo yesu no mutima onse kuli Yesu nemyeo yesu ukusontelela abantu kuli wene. Cikankala ukuti twapela imyeo yesu ku fyakukabila fya bambi, ukuba nga abasha pakuti tube abale enda, no ukulanda nga icilangililo ca citemwiko cakwa Lesa.

### Bikeni Muku Cita!

Mu ncende yenu kuti mwaba abantu abengaba nga umulendo ulya mu lyashi kabili balekabila ubwafwilisho. Kuti mwasala ukusulako fye kuli aba bantu pamo nga Shimapepo na Umwina Lebi, nelyo ukubatemwa kwati mwina Samaria. Mu ncende wikalamo fwaya umuntu uulecula. Kuti limbi alilwala, ashiwa eka kabili alafilwa ukusanga ifya kulya. Ukubombela pamo no munobe umo nelyo babili, ipelesheni uno mulungu ukutemwa no kupyungila uyo muntu.


### Pepeni ukutla:

- 1) Lesa akalanga uyo muntu ifyo amutemwa.
- 2) Mupashi wa Mushilo akamitungulula, ukumilanga ifya kucita.



Ibumba Lyabumi kwa Chitembo, mu Zambia lyashingulwike mumushi ukufwaya ukumona abalepita muku cula. Basangile namayo uwamyaka 72, aleikala fye eka ukwabula uwakumwafwa. Abebele ukuti ulupwa lwakwe lwali kukila ku mushi umbi. Takwete ifya kulya. Ibumba Lyabumi lya eseshe ukufwaya ukwaya ulupwa lwakwe, lelo talwa sangilwe iyo. Eico batendeke ukumusunga abene, bamushitile impanga no kumuliminako ifyakulya.

- Pilius, Luapula, Zambia



Ili isambililo lyafumishiwe mu "Amashiwi Yeka Tayafikapo" ukufuma muli "Temwa Umushi Obe." Kuti mwasanga na fimbi apa: [dignityonline.org.uk/publications](https://dignityonline.org.uk/publications)